



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
CONSUELO-PILAR SCERRI HERRERA**

Seduta tad-9 ta' Awwissu, 2006

Numru 761/2003

**Il-Pulizija
Spettur Chris Galea Scanura**

v

TRISTAN FALZON

Il-Qorti;

Rat li l-imputat **TRISTAN FALZON** ta' wiehed w ghoxrin sena bin Carmelo u Giorgina nee Spiteri, imwieled Pieta nhar t-tlieta w ghoxrin ta' Lulju 1982 u joqghod 64, 'Redeemer', Triq it-Tlieta w Ghoxrin ta' April, Hal Qormi, detentur tal-karta tal-identita` numru 402382M, gie mressaq quddiemha akkuzat talli fil-wiehed u tletin ta' Awissu u/jew matul is-snin/xhur precedenti, waqt li kien fl-imsemmija residenza b'diversi azzjonijiet maghmula minnu wkoll jekk fi zminijiet differenti li jiksru d-disposizzjoni tal-ligi u li gew maghmula b'risoluzzjoni

Kopja Informali ta' Sentenza

wahda, ikkommetta serq ta' elf lira maltin fi flus liema serq huwa aggravat bil-hin, bil-mezz, biul-valur u bil-persuna u dan ghad-dannu ta' missieru Carmelo Falzon.

Talli fl-istess zmien u lok bil-hsieb li jaghmel delitt, wera dan il-hsieb b'atti esterni u li ta bidu ghal esekuzzjoni ta' delitt li ma giex esegwit minhabba xi haga accidental w indipendenti mill-volunta tieghu u liema delitt kieku gie esegwit kien ikun aggravat bil-hin, bil-mezz, bil-valur u bil-persuna.

Talli fl-istess zmien u lok, xjentement laqa ghandu jew xtara hwejjeg misruqa, mehuda b'qerq jew akkwistati b'reat jew xjentement indahal b'kull mod li jkun biex jbieghhom jew imexxihom.

Il-Qorti kienet semghet l-ammissjoni tal-imputat kif registrata fl-atti fis-seduta ta' nhar l-ghaxra ta' Settembru 2003, u cioe fil-jum meta gew mahlufa l-akkuzi odjerni fil-konfront tal-imputat u meta sar l-ezami ai termini tal-artikolu 390(1) u 392 tal-Kap 9 tal-Ligijiet ta' Malta.

Illi din il-Qorti kienet osservat dak li jiddisponi l-artikolu 453(1) tal-Kap 9 u cioe wara li l-imputat wiegeb li hu hati din il-Qorti wissietu b'mod l-aktar solenni fuq l-konsegwenzi legali ta' dik it-twegiba tieghu u taghtu zmien xieraq biex jekk irid jerga lura minnha u kien wara li staqsietu t-tieni darba li l-Qorti ghaddiet biex taghti kaz din l-ammissjoni tieghu.

Illi ghalhekk fuq ammissjoni tal-stess imputat, l-Qorti kienet iddikjarat li kienet qed issbu hati tal-akkuzi kollha kif dedotti kontra tieghu.

Il-Qorti dehrilha li kellha tappunta Probation Officer sabiex thejji *pre sentencing report* fuq l-imputat u dan fis-seduta tal-ghaxra ta' Settembru 2003, sabiex tghin lil Qorti tara liema hija l-piena idoneja li ghandha tapplika u ghal dan l-ghan innominat lil Miriam Sevasta.

Illi nhar l-hdax ta' Jananr 2004 kienet dehret il-Probation Officer Miriam Sevasta li ppresentat r-relazzjoni taghha

fejn minn ezami ta' din r-relazzjoni kien jirrizulta fil-fehma tal-Probation Officer nominata li Tristan Falzon kien trabba f'familja fejn dejjem akkwista dak li ried jew xtaq. L-omm b'mod partikolari tipprotegi hafna lil binha u dan setgha halla effett negattiv fuq binha b'tali mod li ma hallietx lil binha jizviluppa b'mod matur u jitghallem jfendi ghal rasu. Jirrizulta wkoll li l-imputat m'ghandux impjeg fiss, ma jridx jaghmel programm ta' rihabilitazzjoni u ftit li xejn ghandu kontroll fuqu nnifsu u anke fuq ghemilu.

Illi l-istess Probation Officer kienet stqarret li meta ghamlet kuntatt mas-Sedqa giet infurmata li meta l-imsemmi gie avvicinat ghal programm hu wegibha fin-negattiv. Hija ssuggerit li din il-Qorti ghandha tikkunsidra sentenza fil-komunita u li tigi ndirizzata l-problema tad-droga.

Illi minn naha l-ohra, l-Qorti kienet ikkunsidrat li l-imputat kellu fedina penali netta, indelibbli, minghajr ebda tebgha ta' reat jew kontravvenzjoni registrata fuqha. In oltre, l-imputat kellu l-eta ta' wiehed w ghoxrin sena u li huwa kien irregistra ammissjoni fl-ewwel appuntament li nghata u li s-serq kienet wahda fil-familja tieghu stess.

Fid-dawl tar-rapport tal-Probation Officer kien jirrizulta li l-imputat ghandu bzonn il-kura u is-sorveljanza sabiex jitqieghed lura fit-triq it-tajba.

Illi l-Qorti rat wkoll s-sentenza moghtija minnha stess nhar d-disgha ta' Frar 2004 fejn iddikjarat li kienet qed ssib lil imputat TRISTAN FALZON hati tal-akkuzi kollha kif addebitati fil-konfront tieghu fuq ammissjoni tieghu stess, pero minhabba r-ragunijiet specjali u straordinarji fuq imsemmija hasset li kellha tapplika l-artikolu 21 u 28 tal-Kap 9 tal-Ligijiet ta' Malta w ghalhekk ikkundannatu ghall-piena ta' sentejn prigunerija b'dan pero li ordnat, a tenur tal-artikolu 28A tal-Kap 9 tal-Ligijiet ta' Malta, li dik il-piena ta' prigunerija ma kellhiex tibda sseh hliief jekk matul l-perjodu ta' erbgħa snin mid-disgha ta' Frar 2004, l-hati Tristan Falzon jikkommetti xi reat iehor li ghalih hemm piena ta' prigunerija u bl-applikazzjoni tal-artikolu 28G tal-Kap 9 poggietu taht is-supervizzjoni tal-Probation Officer

Carmen Borg bhala Ufficjal Sorveljanti ghaz-zmien kollu tal-perjodu operattiv, cioe ta' erbgha snin min dakinhar.

Il-Qorti kienet fissret fi kliem car lil hati kemm ir-responsabbilita tieghu taht l-artikolu 28A tal-Kap 9 jekk hu jikkommetti reat li ghalih hemm piena karcerarja matul l-perjodu operattiv, kif wkoll l-effetti ta' din l-ordni ta' supervizzjoni w ordnat lil hati kellu jibda programm ta' disintossifikazzjoni u rihabilitazzjoni f'Centru approvat ghal dan l-ghan u jaghti kampjun tal-awrina tieghu lil Ufficjal Sorveljanti kull meta jigi hekk mitlub.

Illi nhar t-tmienja w ghoxrin ta' Settembru 2004 **l-Probation Officer Carmen Borg kienet iddenunzjat lil Tristan Falzon** wara li l-Gimgha, erbgha w ghoxrin ta' Settembru 2004 kien gie mehud mill-programm ta' rihabilitazzjoni kontra l-abbuza tad-droga f'Santa Marija ghal Facilita Korrettiva ta' Kordin fis-sezzjoni YOURS. Illi nhar t-tmienja w ghoxrin ta' Settembru 2004 hi kienet ghamlet kuntatt ma Ray Grech, ko-ordinatur programm Santa Marija, fejn giet infurmata li Tristan Falzon ma kienx ghadu residenti fl-imsemmi programm u sostna wkoll li kien hemm xi affarijiet li hu kien qed jinvolvi ruhu fihom li jmorru kontra r-regoli tal-programm. Ray Grech infurmaha wkoll li bhala konsegwenza ta' dan Tristan Falzon kien gie moghti l-hekk imsejja 'riflessjoni', pero Tristan Falzon, kien sostna mieghu li ried jhalli l-programm minflok jiehu din l-konsegwenza. Gara pero li meta mar l-vann ghal Tristan Falzon fil-Facilita Korrettiva ta' Kordin, dan wera x-xewqa li jibqa fl-imsemmi programm pero Ray Grech kien infurmah li hu kien diga ha d-decizjoni li jitlaq u kellu jitlaq.

Illi a bazi ta' din r-rinunzja, il-Qorti appuntat dan il-kaz ghas-smiegh in sostenn tal-artikolu 28(c)(a) tal-Kap 9 tal-Ligijiet ta' Malta.

Illi nhar s-sebgha ta' Frar 2005, wara hafna differimenti, **xehed Ray Grech** [fol 50] fejn qal li hu responsabbli mid-Drug Rehabilitation tas-Sedqa. Qal li lil imputat kien gharfu bhala dak presenti fl-awla. Qal li l-imputat kien

ghamel xi zmien jattendi s-Sedqa lejn l-ahhar tas-sena 2004 u kien hemm xi zmien meta dan beda jikkomunika ma xi residenti ohra ta' fazi differenti permezz ta' kitba. Qal li hu kien sab dawn l-ittri w ikkonfronta lil imputat bihom. Qal li ghal bidu l-imputat kien innega pero wara ammetta li kien hu u ddecida, flimkien ma xi dirigenti tal-komunita li lil imputat jqeghdhuh 'riflessjoni' u cioe li jinqata minn ma shabu u jghaddi hin jirrifletti fuq dak li kien ghamel. Qal li meta kkomunikaw din d-decizjoni mieghu, l-imputat infurmahom li ma riedx jibda din r-riflessjoni u li kien lest li jitlaq minn hemmhekk. Qal li pero xi hin kien rega' bdielu pero hu kien infurmah li hu kien ha dik d-decizjoni w ghalhekk kellu jitlaq minn hemm u jinzal lura l-Facilita Korrettiva ta' Kordin. Ix-xhud ikkonkluda billi qal li l-ittri li kien sab kienu ittri t'imhabba li jmorru kontra r-regolamenti tas-Sedqa.

Nhar t-tnejn ta' Mejju 2005 l-istess **Ray Grech xehed** w esbixxa l-ittra 'n kwistjoni li giet mmarkata bhala dokument RG 2 [fol 61] u kopja tal-*commitment* tal-imputat li gie mmarkata bhala dokument RG [fol 57]. Qal li l-imputat kien dahal magghom fit-tletin ta' Gunju pero ma kienx f'posizzjoni jghid meta spicca ghalkemm qal li kien dam aktar minn gimghatejn magghom.

Illi nhar t-tnax ta' Ottubru 2005 **xehdet l-Probation Officer Carmen Borg** [fol 70] fejn qalet li hemm nuqqas ta' stabbilita fil-konfront tal-imputat u li mhux qed izomm kuntatt magghom u mal-Caritas. Qalet li l-*behaviour* tal-imputat mhix tali li hu qed juri xi fiducja li ser jaghmel xi haga posittiva b'idejh. Mistoqsija jekk l-imputat jahdimx, ix-xhud wiegbet li hu kien qalilha li jahdem pero qatt ma hadilha xi prova f'dan r-rigward. Mistoqsija jekk l-imputat kienx qed jaghti xi kapjuni tal-awrina, ix-xhud wiegbet li f'xi zmien ilu kien halla tali mal-Caritas, pero illum il-gurnata ma kienetx taf kif kien sejjer. Qalet li l-ahhar kuntatt li kellu mal-Caritas kien fil-wiehed u tletin ta' Awissu u dan ghaliex l-appuntament ta' qabel u cioe tat-tlieta w ghoxrin ta' Awissu, ma kienx zammu.

Nhar t-tnejn w ghoxrin ta' Frar 2006 **regghet xehdet l-Probation Officer Carmen Borg** [fol 77] fejn regghet

qalet li hemm nuqqas ta' stabbilita fil-konfront tal-imputat u li mhux qed izomm l-appuntamenti mal-Caritas ghaliex, skond hu, ma jhossux komdu jattendi u li kien ser jibda jattendi appuntamenti mal-agenzija Sedqa. Komplet tghid li mill-informazzjoni li kellha fil-fatt lanqas kuntatt mal-agenzija Sedqa ma ghamel. Qalet li t-Tnejn ta' qabel kellu appuntament li ma zammux. Qalet li biex persuna tittratta ma problema ta' droga, parti minnha tkun li tattendi l-*counselling* biex huma jkunu jistghu jaraw il-progress u stabbilita ta' dak li jkun u meta ma jkunx hemm attendenza regolari da parti taghha, din ma tkunx haga positiva. Qalet li hi m'ghandhiex l-informazzjoni li qed taghtiha d-difiza u cioe li l-imputat jahdem b'mod regolari ma missieru u li meta staqsiet lil imputat dwar xoghol, hu kien qalilha li kellu problema mal-familja u kien qed isibha difficili biex imur jahdem.

Ziedet tghid li hi kienet ghamlet d-denunzja fil-konfront tal-imputat peress li skond s-sentenza, hu kellu jibda programm ta' disintossifikazzjoni f'centru approvat ghal dan l-ghan u li kellu wkoll jaghti kampjun tal-awrina tieghu lil ufficjal sorveljanti. Qalet li parti minn dan il-programm ikun *counselling* u jekk l-imputat jonqos li jaghmel dan, ma jkunx qed jaghmel l-programm kif suggerit mill-Qorti fis-sentenza taghha. qalet li fil-passat, l-imputat kien residenti fil-programm.

Nhar l-ghoxrin ta' Marzu 2006 **xehdet ghal darb'ohra l-Probation Officer Carmen Borg** [fol 77] fejn qalet li mit-tnejn w ghoxrin ta' Frar 2006, l-kuntatt mal-agenzija Sedqa kien ghadu ma bediex peress li l-imputat jinsab fuq il-*waiting list*.

Ikkunsidrat:

Il-Qorti ezaminat bir-reqqa kollha s-sentenza moghtija nhar d-disgha ta' Frar 2004 fl-ismijiet premessi [fol 27] u rat li wahda mill-kondizzjonijiet moghtija fl-ordni ta' supervizjoni kienet li ghandu jibda programm ta' disintossifikazzjoni u rihabilitazzjoni f'centru approvat ghal dan l-ghan u li jaghti kampjun tal-awrina tieghu lil Ufficjal Sorveljanti kull meta jigi hekk mitlub.

Issa minn ezami tal-atti, jirrizulta li effettivament l-imputat beda l-kors ta' rihabilitazzjoni mal-agenzija Sedqa fil-hmistax ta' Gunju 2005 u meta beda dan il-programm, nhar t-tletin ta' Gunju 2004, kien iffirma *commitment* ma l-istess agenzija li jinsab esibit a fol 57 tal-atti markat bhala dokument RG 1. Jirrizulta minn ezami tal-istess li fost l-kundizzjonijiet imsemmija f'dan il-*commitment* [Reg. No 15], l-imputat ma setghax jircievi posta jew jikteb lil xi hadd minghajr l-permess tal-istaff u dan wara li jkun ilu xahar fil-komunita.

Issa, skond x-xhieda ta' Ray Grech, l-imputat ircieva korrisondenza u kiteb korrisondenza lil persuna ohra u qalilha li kien qed jaghmel l-programm ghalha, fost affarijiet ohra u minhabba f'dan l-atteggjament irresponsabbli tal-imputat dan gie mwaqqaf milli jkompli jsegwi l-programm.

Illi sussegwentement, l-imputat gie mitkellem mill-Ufficjal Sorveljanti u baqa maghha li kien ser jibda kors iehor mal-Caritas u jkompli jaghti kampjun tal-awrina tieghu izda dan nonostante, l-imputat m'ghamel xejn minn dan, anzi, skond x-xhieda ta' Carmen Borg, l-imputat ma kienx qed jikkopera maghha u lanqas kuntatt mal-agenzija Sedqa ma ghamel, kif wkoll baqa ma jzommx kuntatt maghhom [vide xhieda ta' Carmen Borg tat-tnejn w ghoxrin ta' Frar 2006 a fol 77].

Illi d-difiza sostniet li l-imputat gie mwaqqaf mill-programm fuq raguni zghira u li ghalhekk l-imputat ma baqax fil-programm mhux b'kapricc, izda ghaliex gie mwaqqaf.

Illi bir-rispett kollu, din il-Qorti ma taqbilx ma dawn r-ragunijiet tad-difiza u dan ghaliex l-imputat gie mwaqqaf mill-programm minhabba li naqas li josserva l-*committal* tieghu.

Izda din mhix l-unika raguni l'ghaliex l-Ufficjal Sorveljanti ghamlet d-denunzja taghha, izda kif fuq spjegat, l' ghaliex l-imputat m'ghamel ebda tentattiv biex jibda programm

Kopja Informali ta' Sentenza

iehor, waqqaf l-kuntatt li kellu maghha w in oltre ma baqax jaghti l-kampjun tal-awrina tieghu.

Ghalhekk, f'dawn ic-cirkostanzi, l-Qorti, wara li rat l-artikoli tal-ligi partikolarment l-artikolu 28G(3) u 28G(9) tal-Kap 9 tal-Ligijiet ta' Malta, tiddikjara li hija sodisfatta li n-nuqqas imsemmi mill-Ufficjal Sorveljanti sehh u tiddeciedi li tikkundanna lil TRISTAN FALZON ghal hlas ta' amenda ta' mitt [100] lira maltin li ghandha tithallas fi zmien xahar mill-lum.

Tordna li kopja ta' din s-sentenza tigi komunikata lid-Direttur Qorti Kriminali ghal dan l-ghan.

Il-Qorti tfakkar lil imsemmi Tristan Falzon dwar l-kundizzjonijiet tal-ordni taghha u tordnalu jsegwi l-istess ghaliex f'kaz li jirrizulta mod iehor darb'ohra, din il-Qorti mhux ser tkun klementi mieghu, jigifieri sejra tordna li s-sentenza sospiza tigi reza operattiva.

< Sentenza Finali >

-----TMIEM-----